

IHE OTITI IKPEAZU ASAA AHU

Nkpughe 15:1-8; 16:1-21.

IHE OMUMU 463 - Nke Ndi-etiti

AMAOKWU IBUN'ISI: "E, Onye-nwe-ayi Chineke, Onye puru ime ihe nile, ikpe-Gi nile bu ezi-okwu na ikpe ziri ezi" (Nkpughe 16:7).

Abu Otuto

Nime Akwukwo Nkpughe niile ka uda otuto nke ndi agbaputara n'ada megide akwa niile na nkocha niile nke ndi ahụ kpọrọ Chineke asị wee jukwa ina Ya ntị. Jón dere na mgbe akpọrọ ya oku ileba anya n'Eluigwe na ya hụrụ Ocheeze nke Onye nọkwasi na ya bu Onyeikpe nke uwa niile. N'iru Ocheeze ahụ ka oké osimiri eji enyo mee yiri crystal di (Nkpughe 4:6). O hukwara Akwukwo ejiri akara asaa kasie ike nke o bu naani Nwa-aturu ahụ kwesiri imeghe ya. Jón hụrụ ikpe jogburu onweya a na-awukwasị n'elu uwa ka a na-atopu akara asaa ahụ n'otu n'otu. Jón nuru uda opi ike asaa ka o na-ada ka ana awuputa ikpe di kwa oké ukwu. Gwakota n'ikpe ahụ niile, Jón na-ahụ n'oge di iche iche, igwe ndi agbaputara nọ na nchekwa n'Eluigwe, nọ kwa na-abu abu otuto.

N'isi iri na ise anyi na-agu banyere ohu Jón hụrụ banyere igwe ndi agbaputara nọ n'uso oké osimiri ahụ eji enyo mee nke agwakotaworo ya n'oku ugbo a. Ha bu ndi anyi guru ihe banyere ha n'ihe omumu anyi gara aga - ndi gabigaworo oké mpagbu dika aga asị na ha gabigara oku, ewe gbusia ha n'ihia na ha juru inata akara nke anuohia ahụ. N'ebe a Jón hụrụ ha n'Eluigwe, ka ha na-eguzo n'elu oké osimiri ahụ ejiri enyo mee, na-abu abu na-akpo kwa ubo akwara.

Moses Na Nwa-aturu Ahu

Olee udi abu ha na abu? O bu abu Moses oru nke Chineke, na abu nke Nwa-aturu ahụ. Olee kwa ebe ichere na ha si muta abu Moses? Na-enweghi obi abuo, o bu nime Akwukwo Opupu, ebe edere abu otuto Moses nye Chineke n'iduru oké igwe ndi Ju ahụ gabiga Osimiri Uhie na mmeri n'isi ndi iro ha.

Olee kwa mgbe ha jiri muta ibu abu Nwa-aturu ahụ? Eleghi anya o ga-abu na mgbe agbaputara ha site n'oke ugwo ahụ Jisos, Nwa-aturu Chineke, jiri Qbara di oké onu, kwuro ha. Enyewo ha rii mmeri n'isi anuohia ahụ onye ekwensu weliteworo ka o buru onye ochichi aka ike n'awa, Jón wee hu ha ka ha na-akpo uboakwara Chineke ahụ mara mma nke ukwu n'abu si "Olu-Gi nile di uku di kwa ebube, Onye-nwe-ayi Chineke, Onye puru ime ihe nile, uzọ-Gi nile ziri ezi, buru kwa ezi-okwu, Gi Eze nke mba nile."

Onuma Nke Chineke

Ngwa ngwa emeghere uzọ Ulo nsọ n'Eluigwe -- Ulo nsọ ahụ Chineke gosiri rii Moses na mgbe ha zutere n'Ugwu Sainai. Chineke agwawori Moses ka o mee udi nke yiri ya nye Umụ Israel. Mgbe uzọ ahụ meghere, ndi mmuo ozi asaa egbokwasiworo linen nke di ocha na-enwu kwa enwu, ndi ekewokwara ha ihe okike olaedo n'obi gburugburu, si nime ya puta. Enyekwara ndi mmuo ozi ahụ n'otu n'otu okwa ma o bu karama juputara n'onuma ma o bu iwe Chineke.

Anyi na-agu n'Akwukwo Nso na "O bu kwa Chineke nke newe iwe (megide onye ajo omume) kwa-ubochi" (Abu Oma 7:11), n'oge niile kwa, site na mmalite nke uwa, oké igwe mmadu akpasuwo kwa Chineke iwe site n'ajo omume ha na ikwesi olu ike ha na nupu isi n'uzo niile ha. Ugbo a, n'isi ndi ahụ lesiri anya ike wee ju ichighari na inwe obi ilu n'ihia mmehie ha, ka aga awukwasị onuma Chineke.

Ndi bi n'elu uwa amaghi na ndi mmuo ozi ndia ejikeresiwo iwusi okwa ahụ juputara n'onuma Chineke. Ha no kwari na-alu olu ha di ka ha si kwa na-alu na mbu. Ma gini bu akara ahụ di n'obo aka ha na n'egedege iru ha? O bu akara ha natara ka ha wee nwee ike na-azu ma o bu n'ere kwa ahia mgbe ha gara n'ahia nri ma o bu izuta oche ha ji edozi ulo ha n'ebe a na-ere ha, ma o bu n'ebe a na-ere ugboala. Ndi na-ere ahia agaghi eresi onye o bu na-enweghi akara ahụ igosi na ya enyewo onweya n'okpuru ochichi na ike nke anuohia ahụ. Ha kpebiri na o kacha mpa igo nri, na igo ihe eji ebi n'olu, na igo ugboala karia ikwenyere eziokwu Chineke nke Eluigwe.

Awụsiri Ọkwa Ndi Ahu

Na mberede, ndi ahu nataworo akara anuohia ahu choputara oké onya n'aru ha. Mmuo ozi mbu ahu awusiwu okwa ya. Emesja, ndi n'anya ugbo mmiri n'osimiri ewee bilite n'ura n'ututu otu ubochi wee hu na osimiri niile aghowo obara. Anu mmiri niile, azu niile, azu ukwu niile wee nwusja n'ihu na o dighi mmiri di. Mmuo ozi nke abuo ahu awupuwu okwa ya n'elu miri. Ndi mmadu bi nime obodo na obodo ukwu niile huru naani obara ka o si na pump mmiri ha niile na-aputa n'ihu na mmuo ozi nke ato ahu awupuwu okwa ya n'isi iyi niile na n'iyi niile, mmiri niile we ghokwa obara. Jon we nu mmuo ozi ka o na-asị Onyenweanyi na o di no ezi mma na o zikwara ezi na ajo o ihe a mere, n'ihu na ndi ajo omume egbusiwo ma wusie kwa obara ndi ndinsọ Chineke, ewee nyeghachi kwa ha ugwo olu ziri ezi.

Anwu wee were oké okpomoku bja wee chagbusie umu mmadu ha wee n'ere oku n'aru ha. Ma kama ha gacheghari wee riq Chineke ebere, ha nupuru isi megide Chineke wee kwulu kwa aha Ya. Mgbe ha ka nri n'aria onya, na enweghi mmiri, na oké okpomoku anwu na-achagbu ha, ochichiri di oké egwu bjakwasiri obodo bu isi alaeze anuohia ahu n'achi, umu mmadu wee tabisie ire ha site n'aru ufu. Ha echeghari ghi kwa kama ha wee kwulu kwa Chineke.

Ndi mmuo ozi ahu ka na-awusikwari okwa ha, oké osimiri Yufretis wee takorosja. Ndi mmuo ojo dika awo si n'onu dragon ahu bu ekwensu, puta, si kwa n'onu anuohia ahu na n'onu onye amuma ugha ahu puta. Ajo mmuo ndia luru oké olu iriba ama wee kwadobe kwa ndi eze nke uwa dum ka ha zukota n'otu ebe na Palestine a na-akpo ndagwurugwu Megido (2 Ihe Emere 35:22). Ndi eze nke owuwa anyanwu amataghi ihe mereri n'Eluigwe, kama emere ka uzọ diri ha mfe ije Palestine. Ha amataghi na Jisos ga-abia ebe ahu Ya na otutu puku ndinsọ Ya. Ha amataghi kwa n'otu oge ahu na mmuo ozi nke asaa ahu wusiri okwa ikpezu nke ngwucha ikpe nke Chineke. Jon nuru oké olu si n'Ulọ nsọ ahu, site n'ebe Ocheeze ahu di, na-asị "Emewo ya."

Anuru uda olu, na egbe eluigwe na amuma oké aku mmiri -- otutu ya n'idi arọ ya ra ka otu nari pound n'otu n'otu -- na oké alaoma jijiji nke uwa na-ahubeghi ihe di ka ya. I notula n'ebe alaoma jijiji na-eme? I nwere ike igbara osọ gajide osisi ma o bu ogige aka ka i wee nwee ike iguzo sie ike, ma i we hu na ha na amakwari jijiji. O, lee ka mmadu ga-adi na-enweghi inyeaka o bua mgbe Chineke ga aghari uwa!

Anuohia, ndi na-eso ya, ndi eze nke uwa dum, na ike ochichiri niile nke uwa a ga-ada n'ike nke Eze kachasi Ndieze niile, Onyenweanyi Jisos Kraist, Nwa-aturu Chineke. O ga-ewere kwa iku ume nke si n'onu Ya puta gbuo ha, were kwa ngosi nke obibia Ya mee ka ha ghara idi ire (2 Ndi Tesalonaika 2:8). Ikpé niile ahu agwusiwu.

Dika Onye Ori

"Le, anamabia dika onye-ori. Ngosi nadi onye nēche nche, nēdebe kwa uwe-ya." Jisos na-abia ososọ mgbe anutughi anya, dika onye ori. Nye ndi huru Ya n'anya, ndi na-edebe uwe nzoputa ha, o bu ubochi onu; ma nye ndi ahu juru Ya ma nupukwara Ya isi, o bu ubochi ihe egwu na oké obi ilo mmiri, nsogbu na iruju. Olee nke o ga aburu gi, oké egwu ka o bu oké onu?

AJUJU DI ICHE ICHE

1. Olee udi ndi no n'Eluigwe n'eguzo n'elu osimiri ahu eji enyo mee, ndi ji kwa ubo akwara Chineke?
2. Gini ka ha na-abu?
3. Onye si n'onu uzọ Ulonsọ ahu emeghere n'Eluigwe puta?
4. Olee udi uwe ha yi n'aru?
5. Gini ka oké Olu ahu si n'Ulonsọ puta gwara ndi mmuo ozi asaa ahu?
6. Ndi bi n'uwa ha no na-atu anya ikpe ukwu ahu awupusiri?
7. Ha nwere obi iruju n'ihu mmehie ha, ka ihe otiti ahu na-abjakwasị ha n'otu n'otu?
8. Gini kpaliri ndieze nke uwa ibiaru Palestine?
9. Gini bu oké ihe otiti ikpezu ahu, olee kwa otu ndi ahu si nara ya?
10. N'uzo di ana ka Jisos ga-abia?